

_____ की तरफ से _____

अवसर पर जनता को सादर भेंट ।

स्थान _____

ता. _____

लेखक की ओर से

आज से लगभग द्वाद्विंश हजार वर्ष पहले प्रकृति की ओर से संसार में एक महान प्रकाश कटा था, जिसने ७२ वर्ष तक अपनी अद्भुत चमक से संसार को प्रकाशित किया। जिस दिन वह प्रकाश आया वह चैत्र शुक्ल प्रयोदशी थी। और जिस दिन वह बुझा वह कार्तिक कृष्ण अमावस्या थी। पहली को वीरजयन्ती और दूसरी को दिवाली कहते हैं। दिवाली शायद इस लिए कि उस दिन जनता ने ध्यात्मिक प्रकाश के उठ जाने से भौतिक प्रकाश कर अपने चित्त को सन्तुष्ट किया था। उस प्रकाश का नाम था भगवान महावीर। आज वे हमारे सामने नहीं हैं पर उनकी त्याग और साधनाओं ने उन्हें अमर बना दिया है। जवानी, प्रभुत्व और वैभव की उन्होंने जिस प्रकार होती छोड़ी उसे कान भुला सकता है। वे दुष्टों के निग्रह के पक्षपाती न थे, मल्लिक दुष्टों को शिष्ट बना देने में विश्वास करते थे। और इसी विश्वास के अनुसार उन्होंने जीवन भर साधना की। प्राचीन पौरुष्यों में उनकी साधनाओं के गीत बिखरे पड़े हैं ऐतिहासिकों ने उनके वंश और शिष्यों की तो चर्चा की है, पर उन गीतों को किसी ने संकलित करने का प्रयत्न नहीं किया। इस पुस्तक में भी वे नहीं के बराबर हैं फिर भी महावीर को समझने के लिये इसमें कुछ सांकेतिक सामग्री अवश्य मिलेगी, उसे एक बार आसोपान्त पढ़ जाने से भगवान महावीर के परीक्ष दर्शन हुए बिना नहीं रहेंगे। इसी लिए इस पुस्तक का नाम 'महावीर-दर्शन' रखा है।

पुस्तक बौद्ध है यह तो पाठक ही जाने पर इतना कह सकता हूँ कि वीरजयन्ती और दिवाली आदि अवसरों पर महावीर का परिचयात्मक साहित्य जनता की न मिलने की जो शिकायत रहती थी उस दिशा में देने यह छोटा सा प्रयत्न किया है। आवश्यकता इस बात की है कि इस की लाखों प्रतियाँ आम जनता में वितरण की जाय। समय आएगा जब कोई महावीर का भक्त इसके लिए तैयार होगा।

मैं उन सभी कृपाशु प्रकाशकों का आभार मानता हूँ जिन्होंने इस पुस्तक के तीन संस्करण दायो-दाय कर मेरे उत्साह को बढ़ाया है।

लालबहादुर शास्त्री,

महावीर-दर्शन

(१)

स्याम तपस्याओं का जिसका है अपना लम्बा इतिहास ।
 दुखी प्राणियों की ममता के और न था जिसके कुछ पान ॥
 चसुधा ने पाया था जिससे महा अहिंसा का परदान ।
 विश्वपिता उस महावीर का करता है मैं गौरव गान ॥

(२)

मगध देश में कुण्डग्रपुर था नगर एक शोभा का धाम ।
 वीर जन्म के लिये चुना था स्वयं प्रकृति ने जिसका नाम ॥
 प्रजातन्त्र था राज्य वहाँ का शासक थे सिद्धार्थ नरेश ।
 रहन सहन अपना था अपनी भाषा थी अपना था देश ॥

(३)

किनी रात को रानी त्रिशला ने देखे कुछ स्वप्न विशेष ।
 पृथ्वा तो गर्वित हो मनमें बोले पति सिद्धार्थ नरेश ॥
 देवि ! तुम्हारे होगा ऐसा घालक महागुणी निष्पाप ।
 जग जिसकी छाया में रहकर मेटेगा अपना संताप ॥

(४)

हुए मास नौ पूर्ण अवतरित हुए घरा पर वीर जिनेश ।
हुआ मुदित जग, विकसित होती देख कुमुदनी ज्यों राकेश ॥
उत्सव घर-घर हुए समी ने पाया जो कुछ मांगा दान ।
घम्य हुए परिजन सब पाकर महावीर सा पुत्र महान ॥

(५)

माता की गोदी में ऐसा लगता था वह शिशु सुकुमार ।
सत्य, धर्मा, की गोदी में बैठा हो मानों साकार ॥
था उसका सौन्दर्य विश्व की सारी उपमाओं का सार ।
पुण्यलोक ने पाया था वह सतयुग* का अन्तिम उपहार ॥

(६)

एकवार दो घीर तपस्वी चले जा रहे थे वन में ।
किसी तप के समाधान की चिन्ता थी उनके मन में ॥
सहसा देखा महावीर को क्रीड़ा करते चुपचाप ।
जिज्ञासा मिट गई हुआ तत्काल दूर मन का सन्ताप ॥

(७)

पड़ा तभी से महावीर का सन्मति यह मंगलमय नाम ।
पहुँचे दिनों से 'बल्लभान' भी थी उनकी संज्ञा अभिराम ॥
जनता ने पर 'महावीर' ही से उनका परिचय पाया ।
उसी नाम से सब का अपतक आकर्षण होता आया ॥

(८)

एक बार जय खेल रहे थे सहयोगी सब राजकुमार ।
पहुँचे उनके साथ खेलने महावीर भी पंम उदार ॥
वृत्त खड़ा था वहीं एक चढ़ गए सभी उसके ऊपर ।
सहसा दिया दिखाई आता उन्हें एक काला अजगर ॥

(९)

आकर लिपट गया यह नीचे उसी वृक्ष के चारों ओर ।
 फूद फूद कर भाग गए दर से सब बालक घर की ओर ॥
 महावीर इस दुर्बलता को सह न सके मन के अन्दर ।
 जहाँ सर्प था उसी राह से उतरे वे निर्भय होकर ॥

(१०)

धीरे धीरे महावीर ने चौवन में फिर किया प्रवेश ।
 अनुभव और विवेक आदि भी पहले से कुछ बढ़े विशेष ॥
 बाल चपलता गयी, लगी रहने अब मुख मुद्रा गंभीर ।
 राज सुलभ सब भोगों में मन हुआ न उनका कभी अधीर ॥

(११)

बोले आकर पिता एक दिन महावीर से यों चार्णी ।
 पुत्र ! पिता होकर भी हूँ मैं निकट तुम्हारे लघु भार्णी ॥
 पर ममताधरा आशा हूँ कुछ बढ़ने आज तुम्हारे पास ।
 पुत्रवधू के पिता महल में खना है सारा रणवास ॥

(१२)

तुम्हें विवाहित देख सभी को होया मनमें हर्ष अपार ।
 क्या न यह पर करने दोने माँ को अपना सहज दुलार ॥
 नापवश की रक्षा के अब तुम ही हो आगे आधार ।
 अतः विवाहित जीवन तुमको करना होगा सुत स्वीकार ॥

(१३)

महावीर ने कहा पिता ! यदि पुत्र और पत्नी का प्यार ।
 पाँट सफ़े जग को तो बोलो कैसा होगा यह व्यवहार ॥
 दुखी विश्व को रक्षा पाने का यदि मुझसे है अधिकार ।
 तो यह उचित न होगा मुझको करना अपना सीमित प्यार ॥

(१४)

भावपूर्ण उत्तर यह सुन कुछ कह न सके सिद्धार्थ नरेश ।
लौट गए देखा अब सुत से कहने को कुछ रहा न शेष ॥
मां तब आई पुत्र निकट निज आँखों में आंसू लेकर ।
कहा न घेरा दुखी करो अब यों रुखा उत्तर देकर ॥

(१५)

एक एक दिन गिन कर पूरा समय किया अब तक मैंने ।
अब तुम हुए विमुख जब आया समय यह का सुख देने ॥
अन्य राजपुत्रों को जब मैं देखूगी रन भुन खलते ।
फथा तब देख सकोगे मुझमें दुखके अगारे जलते ॥

(१६)

सुन ये ममता भरे वचन यों महावीर बोले युवराज ।
माँ ! क्यों बना रही निज सुत को पत्नी पुत्रों का भूँदताज ॥
उत्सुक है जो दुखी प्राणियों का करने दुख से उद्धार ।
फथा तुम देख सकोगी उसको एक यह को करते प्यार ॥

(१७)

महावीर ने किया न यों जब निज विवाह करना स्वीकार ।
माता पिता हुये दोनों तब अपने मन में दुखी अपार ॥
था उपाय लेकिन न और कुछ थक कर बैठ गए चुपचाप ।
बोले अब सहना ही होगा जीवन भर यह अन्तस्ताप ॥

(१८)

महावीर, अब इधर और भी पहले से हो गए उदास ।
उन्हें दिखाई दिया धर्म के भीतर चारों ओर विनाश ।
कहीं मूक पशुओं की गर्दन पर चलती देखी तलवार ।
कहीं धर्म की जड़ में देखा एक घृणा को ही आधार ॥

(१६)

कहीं लोक सेवा के बदले जन्मजात पूजा देखी ।
 कहीं धर्म गुरुओं से बेचारी जनता शोषित देखी ॥
 कहां मठों के पर्दे में देखे सुन्दर प्रसाद विशाल ।
 कहीं भूल से पीड़ित देखे राजपथों पर नरककाल ॥

(२०)

जब पूजा में छिपा हुआ मानवता का देखा उपहास ।
 था मनुष्य गृहहीन देवताओं के थे सुन्दर आवास ॥
 धर्म लोडता फिरता था धन के चरणों में बनकर दास ।
 राजाओं के लिये बचा था काम एक ही भोग विलास ॥

(२१)

नारी पर यद्यपि न आज के से होते थे अत्याचार ।
 पर ईश्वर के निकट शत्रु से अधिक न थे उनके अधिकार ॥
 जीवन के उत्थान पतन में ईश्वर का ही कह कर हाथ ।
 अकर्मण्य बनकर जनता ने छोड़ दिया था धर्म का साथ ॥

(२२)

देख दशा यह बुरी देश की महावीर थे दुखी महान ।
 सतते सोचते थे कय होमा जग के इस दुख का अघसान ॥
 पर महलों का बंधन उनको ला न सका जनता के बीच ।
 यद्यपि निज कर्तव्य प्रेरणा बन्दे रही थी बाहर छींच ॥

(२३)

एक बार जब इसी तरह थे महावीर चिन्ता में लीन ।
 आये उनके पिता पास लेकर मन में उरसाह नवीन ॥
 घोले पुत्र ! आज फिर आया हूँ कहने कुछ अपनी बात ।
 क्या न देखने दोगे मुझको नाथवंश का स्वर्ण प्रमान ॥

(२४)

वृद्ध हो चला हूँ अब शासन का न सम्हाला जाता भार ।
देख रहे हो गृह कामों में भी तुम मेरा शिथिलाचार ॥
इच्छा है एस तुम्हें राज सिंहासन पर देख आसीन ।
करूँ आत्म कल्याण स्वयं में शासन से होकर स्वाधीन ॥

(२५)

तुम घबस्क हो और प्रजा भी रखती है तुम में अनुशास ।
अधिवाहित रहकर भी तुमने किया पुत्र ! जनहित में त्याग ॥
शासन और प्रजा दोनों का तुमसे जो होगा उपकार ।
सदा प्रभावित होगा उससे युग युग तक भावी संसार ॥

(२६)

सुनकर बचन पिता के बोले महावीर यों परम उदार ।
पिता ! न मानव को मानव पर शासन का कुछ है अधिकार ॥
स्वयं देव सुनकर भी शोषित दुखी जगत का हाहाकार ।
फौन मनस्वी सिंहासन अपना को होना तय्यार ॥

(२७)

देख रहा हूँ एक ओर में छुधा प्रपीडित नरककाल ।
उधर दूसरी ओर खड़े हैं वहीं राजमासाद विशाल ॥
अगर राजासिंहासन देते हैं जग को ये ही उपहार ।
तो न पिता है मुझे आपकी आज्ञा कैसे भी स्वीकार ॥

(२८)

यही राजासिंहासन दिखलाते जब अपना रूप विशाल ।
तभी एक पर एक विश्व में महायुद्ध होते विकराल ॥
अगणित अपलाशों के इनमें हो जाते हैं मरम सुहाग ।
प्रभुता का मद यहीं खेलता है खुलकर जनता से पाग ॥

(२६)

यही राजासिंहासन हैं ये जिनका है केवल आधार ।
भूख, गरीबी, शोषण बेकारी, मनमाने अत्याचार ।
यहीं जन्म लेते हैं राखण यहीं पनपते भोग विलास ॥
यहीं मनुज दानव बन करता है मनुष्यता का उपहास ॥

(२७)

यहीं महाभारत होते हैं होते यहीं खुले व्यभिचार ।
यहीं तात ! संरक्षण पाता पुंजीपतियों का संसार ।
यहीं किसानों, मजदूरों, पर होते हैं नित वज्रमहार ।
यहीं व्याप का थोड़े से पैसों में होता है व्यापार ॥

(३१)

बने हुए हैं आज राजसिंहासन जनता की अभिशाप ।
पिता ! बतानी कैसे तू मैं तिर ऊपर अपने यह पाप ॥
जनता मैं रहकर ही जनता का करना होगा उद्धार ।
कौन मनुज बोले तो जग में वैभव पाकर हुआ उद्धार ॥

(३२)

महावीर बस इतना कहकर बैठ गए होकर गंभीर ।
पिता न आगे बोल सके पर मन में अतिशय हुए अधीर ।
त्रिशला ने भी सुना किन्तु कुछ कह न सकी होकर निरुपाय ।
दोनों माता पिता पुत्र को समझाने में ये असहाय ॥

(३३)

एक बार कुछ सोच रहे थे महावीर बैठे चुनचाप ।
सहसा दिया सुनाई कानों में पशुओं का मूक विलाप ॥
देखा उठता हुआ गगन में घूंघ का नीला गुब्बारा ।
जसी हुई मज्जा की महलों में आई दुर्गंध अपार ॥

(३४)

महावीर को हुआ हृदय में महा वेदना का आभास ।
पोले मन में अथ न उचित है मुझको इन महलों का वास ॥
जीवित रहते हुए न अथ यह देख सकूंगा और विनाश ।
मिट जाऊंगा स्वयं बदल दूंगा या जनता का विश्वास ॥

(३५)

कर विचार मन में यो उठकर खड़े हुए त्रिशला के लाज ।
धे शरीर पर आभूषण जो वहीं उन्हें छोड़ा तत्काल ॥
बिना किसी से कहे सुने वे निकले महलों से बाहर ।
दौड़ गई पिजली सी कुण्डलपुर में चारों ओर खबर ॥

(३६)

छड़ी हो गई राजपथों पर जनता की कूट भीड़ अपार ।
भांक रही थी छज्जों पर से महिलाएं भी बारंबार ॥
देखा सबने चला जा रहा है निज धुन में राजकुमार ।
दृढ़प्रतिष्ठ है स्वयं उठने को मानों पृथ्वी का भार ॥

(३७)

देख उन्हें जनता के मन में तरह तरह के उठे विचार ।
सगे सोचने सभी 'राज महलों में क्या कुछ हुआ बिगार ?'
इतने ही में राजघोषणा हुई राजमन्दिर के पास ।
'जनता के हित में कुमार ने छोड़ा है महलों का वास' ॥

(३८)

धन्य धन्य कह उठे सभी ने महावीर की जय बोली ।
अभिवादन करने को उनका घिर आई जनता बोली ॥
कहा एक स्वर से सब ने यों 'चिरंजीव हो राजकुमार' ।
राज पाठ सब छोड़ पा सका जनता का जो सहजदुलार ॥

(३६)

महावीर सुपचाप उधर जय चले जा रहे थे वन को ।
देखा राजपथों पर दुखिया भूखों के नंगे तन को ॥
बर्दा घेदना उनके मन में तुरन्त उन्हें आया यह ध्यान ।
हे न उचित मुझको रखना अथ तन पर वस्त्रों का परिधान ॥

(४०)

इसी सोच में महावीर ने चल कर वन में किया प्रवेश ।
पहुँचा उनके पीछे पीछे जनता का समुदाय विशेष ॥
दिया छडे होकर तब सयक्ती महावीर ने यह संदेश ।
'जाओ यह करना प्रयत्न पहुँचे न किसी को तुमसे पलेश' ॥

(४१)

'क्या यह संभव है, न किसी को पहुँचे कभी किसी से प्रलेश' ।
किया किसी ने जनता में से उसी समय यह प्रश्नविशेष ॥
'सुनते हैं कि महापुरुषों ने पहले भी लेकर अथतार ।
साधु जनों की रक्षा की थी दुष्टों पर कर असुरप्रहार' ॥

(४२)

महावीर ने कहा न इससे दुष्टों का होता उपकार ।
अगणित दोषों का निवास है यह गरीब मानवसंसार ॥
अगर दुष्ट को शिष्ट कर लिया जावे कर समुचिन व्यवहार ।
दुष्ट जनों का और न इससे बढ़ कर होगा उचित सुधार ॥

(४३)

एकबार फिर बोला सबने महावीर का जय जयकार ।
गूँज उठा कानन, उसने भी किया प्रतिध्वनि से सत्कार ॥
एक एक कर महावीर ने दिए वस्त्र फिर सभी उतार ।
स्वच्छ शिला के ऊपर जाकर बैठ गए योगासन धार ॥

(४४)

अपने ही हाथों से अपने केश उन्हींने लिये उपाड़ ।
दुष्प्रवृत्तियों को मानें था उसी समय से दिया उखाड़ ॥
आरमः निरीक्षण में केर ऐसे दृष्ट गय होकर गम्भीर ।
दो दिन तक यस उसी तरह से निश्चल बनका रहा शरीर ॥

(४५)

देख उन्हें यों लीन ध्यान में जन समूह ने किया प्रणाम ।
लौट चले फिर घर को उनकी करते हुए कथा अभिराम ॥
धन्य रूप यह धन्य अघानी धन्य धन्य यह स्थान महान ।
किया नगर की जनता ने यों अपने नेता का गुण गान ॥

(४६)

किसी तरह ने भंग हुई उनकी समाधि, तब उठकर धीर ।
गए नगर की ओर लिया भोजन में थोड़ा सा गोक्षीर ॥
लौट पुनः आए घन में वे उसी जगह सिद्धार्थकुमार ।
कुछ दिन रहकर किया वहाँ से भी उनने अन्यात्र विहार ॥

(४७)

इसी तरह यस सदा वनों में ही रहता था उनका वास ।
कठणाप्लावित हृदय छोड़कर और न था उनके कुछ पास ॥
कभी मिल गया तो कर लेते थे रुखा रुखा आहार ।
यह भी ऐसे समय मास में आते थे केवल दो चार ॥

(४८)

प्रायः सारे समय साधना में ही रहते थे तल्लीन ।
रखते थे आचरण स्वयं वे अपना अपने ही आधीन ॥
भूख प्यास की याचार्थ कर सकी न उनके लक्ष्य विहीन ।
पथ पर बढ़ने को पाया नित अपने में उत्साह नवीन ॥

(४६)

एकबार जब ध्यान मग्न थे महावीर बैठे धन में ।
 देख उन्हें कापालिक ० कोई झुझ हुआ अपने मन में ॥
 आंधी चला जोर की कंकड़ पत्थर उसने बरसाये ।
 भूत प्रेत दानिन चुडेल के रूप भयानक बरसाये ॥

(५०)

उठी घटाएं काली काली हुआ अंधेरा चारों ओर ।
 लगी चमीकने बिद्युत उपर कड़ कड़ शब्द हुआ धनघोर ॥
 महावीर विचलित न हुए थे रहे आत्मचिन्तन में लीन ।
 आया तब कापालिक उनके चरणों में मुक्त लिए मलीन ॥

(५१)

कहा मुझे अब क्षमा कीजिये नाथ ! हुआ जो कुछ अपराध ।
 देख रहा हू पाप स्वयं का और आपकी क्षमा अगाध ॥
 भय तक चाहा जिसे उसी को पहुंचाया मैंने यमद्वार ।
 किन्तु आज पाई है मैंने प्रथम बार तुमसे यह द्वार ॥

(५२)

देख दूर उपसर्ग घोर ने किए पलक भरने ऊपर ।
 कहा न कापालिक । घबड़ाओ विचरो तुम निर्भय होकर ॥
 कभी आज से किसी जीव को कष्ट सर्वथा मत देना ।
 अगर बन पड़े तो औरों को देकर अभय सुयश लेना ॥

(५३)

कापालिक ने कहा तपस्वी ! हुआ आज मुझको सदशोच ।
 धन्य तुम्हारा हृदय किसी के लिए न जिसमें है प्रतिशोच ॥
 यों कह उसने महावीर को हाथ जोड़कर किया प्रणाम ।
 बन छतक मन म उनका घड़ लौट गया फिर अपने धाम ॥

* ग्यारहवाँ स्त ।

(५४)

महावीर भी उठे वहाँ से किया कहीं अग्रन्त्र विहार ।
कापलिक की तरह घूमकर किया अनेकों का उद्धार ॥
सहने लगे निरंतर अब वे जान घूमकर कष्ट अपार—
लाने को दृढ़ता अपने में यद्यपि थे तन से सुकुमार ॥

(५५)

कमी पर्यंतों की छोटी पर उन्हें ध्यान करते देखा ।
कमी गुफाओं में एकाकी लीन साधना में देखा ॥
तप्त शिलाओं पर लोगों ने कभी उन्हें बैठे पाया ।
हिमकुहरो में खड़ी कभी देखी उनकी सुन्दर काया ॥

(५६)

कभी मरघटों में जाकर वे घोर तपश्चर्या करते ।
नदी तटों पर बैठ कभी वे अपना हितचिन्तन करते ॥
आते उनके निकट घन्य पशु और बैठ जाते घुएचाप ।
मानो करते थे अतीत जीवन पर अपने पश्चात्ताप ॥

(५७)

तपश्चरण करते यों उनको हुआ एक युग का अवसान ।
सहे सभी जो आए उन पर कष्ट और उपसर्ग महान ॥
एकवार जब आत्मध्यान में डूब रहे थे वे मतिमान ।
हुआ प्रकट सरिता* तट पर तब उन्हें यकायक केवलज्ञान ॥

(५८)

देखा उस अद्भुत प्रकाश में महावीर ने सब संसार ।
अनेकान्त सा दर्शन उनको मिला तत्त्वनिर्णय का द्वार ॥
स्याद्वाद सी मिली कसौटी मतसहिष्णुता का आधार ।
धर्म अहिंसा पाया अद्भुत प्राणिजगत के सुख का सार ॥

(५६)

सुना जगत ने महावीर अथ हुए सर्वदर्शी भगवान ।
जनसमुद्र सब उमड़ पड़ा करने, को उनका भगलगान ॥
मूक प्रेरणा पाकर पशु पक्षी भी पहुँच गए सारे ।
मिल कर खूब लगाए जनता ने उनकी अथ के नारे ॥

(६०)

धर्मसमा फिर जुड़ी एक सब बैठ गए उसमें जाकर ।
उसी समय आया द्विज कोई विद्या से गर्वित होकर ॥
लगा गरजने कौन यहां है देखू जन प्रतिमाशाली ।
प्रकट कर सके जो समस्त मेरे अपनी गौरव लाली ॥

(६१)

कह कर वह यों गया समा के अन्दर करने याद विवाद ।
दिए दिखाई यहां पीठ* पर वीर प्रभू के पावन पाद ॥
हुआ दूर अभिमान हो गया वह पंडित पानी पानी ।
था वह उसी नगर का घासी इन्द्रभूति गौतम शानी ॥

(६२)

वहीं प्रपद्या* लेली उसने महावीर के जाकर पास ।
और बन गया उनका पहला गणधर कर धृत का अभ्यास ॥
सिंहासन पर महावीर थे नीचे थे गौतम गणधर ।
शेष समा के लिए बैठने को थे निर्मित बारह-घर ॥

(६३)

हुआ दिव्य उपदेश वीर का निकली यों मुख से वाणी ।
हे यह विश्व अपरिमित इसमें स्वयं उठाता दुख प्राणी ।
अगर स्वयं जीवित रहने का हमको है अपना अधिकार ॥
यों न यही दावा तब औरों का हम करते हैं स्वीकार ।

सिंहासन । पीठा ।

(६४)

यया मनुष्य की तरह न अपना जीवन है पशु को प्यारा ।
क्यों फिर भोंकें हवन कुण्डों में यह दुलिया जाता मारा ॥
दिया प्रकृति ने मानव के हाथों में पशु रक्षा का भार ।
यया है उचित चलाना उसकी निज शरणागत पर तलवार ॥

(६५)

देता है ईश्वर न किसी को निर्धनता या द्रव्य अपार ।
हैं अपने ही कर्म हमारे दुख अथवा सुख के आधार ॥
अपने पर विश्वास करो पहिचानों अपनी शक्ति अपार ।
चाहोगे तो वनजाओगे तुम्हीं कभी ईश्वर अवतार ॥

(६६)

धरतु एक है दृष्टि मेद से हो जाती यह विविध प्रकार ।
बिना उसे समझे लड़ता है यों ही यह मानव संसार ॥
अगर एक ही जन में हो सकता है पुत्र पिता व्यवहार ।
तो हम और विरोधी यातें भी कर सकते हैं स्वीकार ॥

(६७)

सम्पद्दर्शन ज्ञान और चरित्र मुक्ति के हैं साधन ।
इनके बिना न तोड़े जा सकते अनन्त भय के वन्धन ॥
यही साधु चर्या है अपनेपन * का जहां न है आभास ।
सदा त्याग में ही जीवन है और मरण है भोग विलास ॥

(६८)

सुनकर यह उपदेश घोर का गद गद हुए सभी प्राणी ।
अगणित कठों से निकली ध्वनि धन्य २ यह जिनवाणी ॥
किया किसी ने वहीं तपस्वी जीवन उसी समय स्वीकार ।
सदाचार से रहने का प्रण किया किसी ने अंगीकार ॥

(६६)

देख शांत छवि महावीर की पशुओं को भी हुआ सुबोध ।
छोड़ दिया बहुतों ने उनमें आपस में करना प्रतिरोध ॥
जगह जगह मिटगई यशशालाएँ यूप • हुए चेकार ।
लग्ना विचरने निर्भय होकर पशु पक्षी मानव संसार ॥

(७०)

काशी कोशल अंग रंग कुरुजांगल और कलिंग प्रदेश ।
कामरूप कर्णटक मधुरा सिन्धु और पश्चिम के देश ॥
महावीर ने तीस वर्ष तक सभी जगह कर सुखद प्रचार ।
पूजा अहिंसा की फहरादी और दिया जग का उपकार ॥

(७१)

पाषा में आकर फिर प्रातःकाल हुआ उनका निषाण ।
किया जगत ने अपने को अनुभव उनके दुख में निषाण ॥
दानदीप बुझ गया दिवाली कर तब किया प्रकाश महान ।
मंगलमय हो सदा विश्व में सपके महावीर भगवान ॥

• पशुओं के बांधने के लिए यशस्तम ।

विवाह शादियों में वितरण करने योग्य अनुपम भेंट

बेटी की विदा

[विवाह के समय परिवार के आन्तरिक भावों का प्रदर्शन]

विवाह

[वर वधू के भावों का सुन्दर विरलेपण]

जीवन साथी

[वरवधू के आत्मसमर्पण की गाथा]

विदा की बेला

[बेटी की ममता का मार्मिक चित्रण]

किसी भी पुस्तक की १०० प्रति का २१), पचास का २१)
पच्चीस का ६) एक प्रति का १-) डाक खर्च पृथक् ।

उपर्युक्त पुस्तकों में जो सज्जन वर या कन्या अथवा दोनों
चित्र छापाना चाहते हैं तो लागत चार्ज लेकर बैसा करदिया जायगा ।
इसके अतिरिक्त वितरणकर्त्ता यदि अपना या फर्म का नाम पुस्तक
पर छापाना चाहेंगे तो २५० प्रतियां लेने पर उनका नाम बिना
किसी चार्ज के छपा दिया जायगा ।

व्यवस्थापक—

नलिनी सरस्वती मंदिर